



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ] THURSDAY, 29<sup>th</sup> SEPTEMBER, 2022/ASHVINA 07, 1944 [ No. 71

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### અધિક જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

### જાહેરનામું

નં. ડીએમ/ડીસીએચ/હથીયારબંધી/૮૮/૨૦૨૨.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથીયારબંધી ફરમાવતું જાહેરનામું બહાર પાડવા તા. ૦૬-૦૮-૨૦૨૨ ના પત્ર નં. એલઆઈબી/ જાહેરનામાં/૩૨૪૫/૨૦૨૨ થી દરખાસ્ત કરવામાં આવેલ છે. જે મને વ્યાજબી જણાતી હોય હું, ભૂપેશ જોડાણીયા, (GAS), અધિક જિલ્લા મેજસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઝાંટ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૧૩-૦૮-૨૦૨૨ થી તા. ૧૨-૧૦-૨૦૨૨ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

(૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.

(૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.

(૩) પથ્થરો અથવા ફેકી શકાય તેવી બીજી વસ્તુઓ અથવા વસ્તુ ફેકવા કે ધકેલવાના યંત્રો સાથે લઈ જવા નહીં.

(૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.

(૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.

આ જાહેરનામાંના મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.

(૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામરક્ષક દળના સભ્યો કે જેમને ફરજ નિમિત્તે હથીયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથીયાર ધરાવતા હોય તેને.

(૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.

(૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.

(૪) પોતાના લગ્ન પ્રસંગે તલવાર રાખેલ વરરાજાને.

(૫) યજ્ઞોપવિત અપાતું હોય તેવા બળવાઓએ દંડ રાખેલ હોય તેને.

(૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.

(૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૦૮, સપ્ટેમ્બર-૨૦૨૨ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૦૮ માહે સપ્ટેમ્બર, સને ૨૦૨૨.

ભૂપેશ જોટાણીયા  
અધિક જિલ્લા મેજિસ્ટ્રેટ  
દેવભૂમિ દ્વારકા.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

#### જાહેરનામું

નં. ડીએમ/મેજ/ટાપુ/૧૬૩૭/૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. દેવભૂમિ દ્વારકા જિલ્લામાં ૨૪ ટાપુઓ આવેલા છે. જે ટાપુઓ માંથી માત્ર ૨(બે) ટાપુઓ પર માનવ વસતી વસવાટ કરે છે. જ્યારે ૨૨(બાવીસ) ટાપુઓ માનવ વસાહત રહિત છે. જે પૈકી નરારા ટાપુ માટે અત્રેના તા. ૧૯-૧૨-૧૬ના નં. ડીએમ/મેજ/ટાપુ/૧૧૨/૧૬ના સુધારા જાહેરનામામાં જણાવેલ શરતોને આધિન પ્રાંત અધિકારી અને સબ ડીવીઝનલ મેજિસ્ટ્રેટશ્રીની લેખિત પરવાનગી લેવામાંથી મુક્તિ આપવામાં આવેલ છે. કેટલાક નિર્જન ટાપુઓ પર ધાર્મિક સ્થળો આવેલ હોવાથી વિવિધ ધાર્મિક પ્રસંગોએ દર્શનાર્થે વિવિધ જ્ઞાતિના શ્રદ્ધાળુઓ અવર જવર કરતા હોય છે. આ શ્રદ્ધાળુઓ સાથે રાષ્ટ્રવિરોધી તેમજ દાણચોરી જેવી ગેરકાયદેસર અને અસામાજિક પ્રવૃત્તિઓ કરતા ઈસમો નિર્જન ટાપુઓ પર આશ્રય મેળવે અથવા હથિયાર કે નશાકારક પદાર્થો છુપાવે તેની શક્યતા નકારી શકાય નહીં. ત્રાસવાદી જુથો/સંગઠનો દ્વારા દેશના મહત્વના ચાવીરૂપ સંસ્થાનો તેમજ મહત્વના ધાર્મિક સ્થાનો, ભીડભાડવાડા સ્થળોએ હુમલા કરી ભાંગફોડ કરવી, હિંસા અને ત્રાસ ફેલાવવાની શક્યતાને ધ્યાને લઈ જનસલામતી ન જોખમાય તેમજ જાહેર સુલેહ શાંતિનો ભંગ ન થાય તેના માટે તકેદારીના પગલા લેવાં જરૂરી જણાય છે. ત્રાસવાદ અને હિંસા દ્વારા લોકોમાં ભય અને આતંક ફેલાવવો તથા દેશનાં મહત્વનાં લશ્કરી, અર્થ લશ્કરી, ઔદ્યોગિક, ધાર્મિક ઠેકાણા ઉપર હુમલા કરવા તથા રાષ્ટ્રવિરોધી, દાણચોરી તેમજ જાહેર સલામતીને જોખમમાં મૂકે તેવી ગેરકાયદેસર અને અસામાજિક પ્રવૃત્તિની સંભાવના નિવારવા આ સાથેના પરિશિષ્ટમાં દર્શાવેલા ૨૧(એકવીસ) ટાપુઓ પર સક્ષમ અધિકારીની લેખિત પૂર્વ પરવાનગી સિવાય પ્રવેશ કરવા ઉપર પ્રતિબંધ મૂકવાનું મને ઊચિત જણાય છે.

જેથી હું, કે. એમ. જાની, (GAS), જિલ્લા મેજિસ્ટ્રેટ, દેવભૂમિ દ્વારકા જિલ્લો, મુ. ખંભાળીયા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ અધિકારની રૂએ ફરમાવું છું કે, સમગ્ર દેવભૂમિ દ્વારકા જિલ્લાના આ સાથેના પરિશિષ્ટ મુજબના ૨૧(એકવીસ) ટાપુઓ ઉપર જે તે ટાપુની મહેસુલી હકુમત ધરાવતા પ્રાંત અધિકારી અને સબ-ડીવીઝનલ મેજિસ્ટ્રેટની લેખિત પૂર્વમંજૂરી વિના પ્રવેશ કરવા ઉપર પ્રતિબંધ ફરમાવું છું.

આ જાહેરનામાના હુકમનું ઉલ્લંઘન કરનાર ભારતના ફોજદારી અધિનિયમ-૧૯૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાની બહોળી જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૯૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આ હુકમ તા. ૧૯-૦૮-૨૦૨૨ થી તા. ૧૨-૧૦-૨૦૨૨ સુધી (બન્ને દિવસો સહિત) દિવસ-૬૦ માટે અમલમાં રહેશે.

આજ તા. ૧૮-ઓગષ્ટ-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

દેવભૂમિ દ્વારકા, ૧૮ માહે ઓગષ્ટ, સને ૨૦૨૨.

અધિક જિલ્લા મેજિસ્ટ્રેટશ્રી, દેવભૂમિ દ્વારકા તા. ૧૮-૦૮-૨૦૨૨ ના જાહેરનામાં  
ક્રમાંક : ડીએમ/મેજી/ટાપુ/૧૬૩૭/૨૨ અન્વયેનું પરિશિષ્ટ

દેવભૂમિ દ્વારકા જિલ્લામાં આવેલ ટાપુ						
અ. નં.	ટાપુનું નામ	પોલીસ સ્ટેશનનું નામ	માનવ વસતી છે કે કેમ?	મોબાઈલ ટાવર પકડે છે કે કેમ?	ક્ષેત્રફળ	મહેસુલી હકુમત
૧	ધાની ઉર્ફે ડની ટાપુ	સલાયા મરીન પોલીસ સ્ટેશન	ના	ના	૫૦૦ હેકટર	ખંભાળીયા
૨	ગાંધીચોકડો ટાપુ	સલાયા મરીન પોલીસ સ્ટેશન	ના	ના	૨૫૦ હેકટર	ખંભાળીયા
૩	કાલુભાર ટાપુ	સલાયા મરીન પોલીસ સ્ટેશન	ના	હા	૩૫૦૦ હેકટર	ખંભાળીયા
૪	રોઝી ટાપુ	સલાયા મરીન પોલીસ સ્ટેશન	ના	હા	૩૦૦ હેકટર	ખંભાળીયા
૫	પાનેરો ટાપુ	સલાયા મરીન પોલીસ સ્ટેશન	ના	ના	૪૫૦ હેકટર	ખંભાળીયા
૬	ગડુ (ગરૂ) ટાપુ	કલ્યાણપુર પોલીસ સ્ટેશન	ના	હા	૧૨૦ હેકટર	કલ્યાણપુર
૭	સાનબેલી (શિયાળી) ટાપુ	કલ્યાણપુર પોલીસ સ્ટેશન	ના	હા	૧૦૦ હેકટર	કલ્યાણપુર
૮	ખીમરોઘાટ ટાપુ	કલ્યાણપુર પોલીસ સ્ટેશન	ના	હા	૩૦ હેકટર	કલ્યાણપુર
૯	આશાબાપીર ટાપુ	ઓખા મરીન પોલીસ સ્ટેશન	ના	હા	૭૦૦ ચો.મી.	દ્વારકા
૧૦	ભૈદર ટાપુ	ઓખા મરીન પોલીસ સ્ટેશન	ના	ના	૨૫૦૦ હેકટર	દ્વારકા
૧૧	ચાંક ટાપુ	ઓખા મરીન પોલીસ સ્ટેશન	ના	ના	૧૦૦ હેકટર	દ્વારકા
૧૨	ધબધબો (દબદબો) ટાપુ	ઓખા મરીન પોલીસ સ્ટેશન	ના	હા	૮૦ હેકટર	દ્વારકા
૧૩	દીવડી ટાપુ	ઓખા મરીન પોલીસ સ્ટેશન	ના	હા	૨૦ હેકટર	દ્વારકા
૧૪	સામીયાણી ટાપુ	ઓખા મરીન પોલીસ સ્ટેશન	ના	હા	૧૦૦ હેકટર	દ્વારકા
૧૫	નોરૂ ટાપુ	ઓખા મરીન પોલીસ સ્ટેશન	ના	ના	૨૦ હેકટર	દ્વારકા
૧૬	માન મરૂડી ટાપુ	ઓખા મરીન પોલીસ સ્ટેશન	ના	હા	૭૦ હેકટર	દ્વારકા
૧૭	લેફા મરૂડી ટાપુ	ઓખા મરીન પોલીસ સ્ટેશન	ના	હા	૨૫૦ હેકટર	દ્વારકા
૧૮	લંધા મરૂડી ટાપુ	ઓખા મરીન પોલીસ સ્ટેશન	ના	હા	૩૦ હેકટર	દ્વારકા
૧૯	કોઠાનું જંગલ ટાપુ	ઓખા મરીન પોલીસ સ્ટેશન	ના	હા	૩૦ હેકટર	દ્વારકા
૨૦	ખારા-મીઠા ચુષ્ણા ટાપુ	ઓખા મરીન પોલીસ સ્ટેશન	ના	હા	૧૦૦૦ ચો.મી.	દ્વારકા
૨૧	કુડચલી ટાપુ	ઓખા મરીન પોલીસ સ્ટેશન	ના	હા	૧૦ હેકટર	દ્વારકા

દેવભૂમિ દ્વારકા, ૧૮ માહે સપ્ટેમ્બર, સને ૨૦૨૨.

કે. એમ. જાતી  
અધિક જિલ્લા મેજિસ્ટ્રેટ  
દેવભૂમિ દ્વારકા.

